

प्रभात खबर 7 AUGUST 2014

केंद्रीय विद्यालय में मनी प्रेमचंद जयंती

कोलकाता. केंद्रीय विद्यालय भारतीय दूतावास काठमांडू परिसर में मां भारती के वरदपुत्र कथा सम्राट मुंशी प्रेमचंद का जयंती समारोह सोत्साह संपन्न हुआ. इस अवसर पर विद्यालय की यशस्वी प्राचार्या एस राधामहालक्ष्मी ने मुंशी प्रेमचंद के चित्र पर माल्यार्पण किया. हिंदी साहित्याकाश के उज्ज्वल नक्षत्रमणि उपन्यास सम्राट मुंशी प्रेमचंद के व्यक्तित्व एवं कृतित्व पर विद्यालय के पुस्तकालय कक्ष में एक प्रदर्शनी का आयोजन किया गया. छात्रों के द्वारा मुंशी प्रेमचंद के कथा वैशिष्ट्य को अभिनयात्मक रूप से प्रस्तुत किया गया. मुंशी प्रेमचंद की कहानी नमक का दरोगा का नाट्य रूपांतर छात्रों के समक्ष प्रदर्शित किया गया. समारोह के अंत में विद्यालय की प्राचार्या ने विद्यार्थियों को संबोधित करते हुए कहा कि साहित्य समाज का दर्पण होता है. इस तथ्य को प्रेमचंद के साहित्य में बखूबी देखा जा सकता है.